



मैं भाग्य में बहुत विश्वास करता हूँ, और मैं पाता हूँ कि जितनी मेहनत करता हूँ, उतना ही भाग्य मिलता है।

थॉमस जेफरसन

- फोटो शूट तक सख्ती, असल में कब्जों को खुली छूट-III
- नालियों का पानी सड़क पर भरने से लोग परेशान-III
- समूह नृत्य में साहू रामस्वरूप की छात्राएं छाईं-IV

बरेली, बुधवार, 21 जनवरी 2026



सिटी ब्रीफ

हरिद्वार-लखनऊ के बीच चलेगी विशेष ट्रेन

बरेली, अमृत विचार : शांतिकुंज, हरिद्वार में अखंड दीप शताब्दी महोत्सव-2026 के चलते मुरादाबाद मंडल में रेलवे 22 और 23 जनवरी को हरिद्वार-लखनऊ के बीच एक-एक फेरे के लिए विशेष ट्रेन चलाएगा। मुरादाबाद मंडल के सीनियर डीसीएम आदित्य गुप्ता ने बताया कि 04306 हरिद्वार-लखनऊ विशेष गाड़ी 22 जनवरी को दोपहर 12:55 बजे हरिद्वार से चलकर शाम 5:05 बजे बरेली आएगी और रात 11:45 बजे लखनऊ पहुंचेगी। 04305 लखनऊ-हरिद्वार विशेष गाड़ी 23 जनवरी को लखनऊ से रात 12:20 बजे छूटने के बाद अगले दिन तड़के 5:53 बजे बरेली आएगी और 8:45 बजे हरिद्वार पहुंचेगी।

अर्थशास्त्र की परीक्षा की तिथि में बदलाव

बरेली, अमृत विचार : एमजेपी रुहेलखंड विश्वविद्यालय में 23 जनवरी को बसंत पंचमी के अवसर पर अवकाश होने पर विश्वविद्यालय से संबद्ध विभिन्न महाविद्यालयों में बीए पंचम सेमेस्टर के अर्थशास्त्र की मुख्य और बैक परीक्षा की तिथि में संशोधन कर दिया गया है। परीक्षा नियंत्रक विभाग से जारी पत्र के अनुसार 23 जनवरी को होने वाली परीक्षा अब 2 फरवरी को आयोजित होगी।

गणतंत्र दिवस समारोह का आयोजन होगा

बरेली, अमृत विचार : बरेली कॉलेज में गणतंत्र दिवस समारोह का आयोजन भव्य रूप से किया जाएगा। 9:40 बजे शहीद स्तंभ पर श्रद्धांजलि अर्पित की जाएगी। सुबह 10 बजे प्राचार्य ध्वजारोहण करेंगे। राष्ट्रगान का आयोजन होगा। 10:20 बजे उच्च शिक्षा निदेशक के संदेश का वाचन किया जाएगा।

शहर में आज

- श्री बालाजी सुंदरकांड आयोजन समिति की ओर से श्री राम कथा बांके बिहारी मंदिर राजेंद्र नगर में शाम 4 बजे।
- अधिवक्ताओं की ओर से खिचड़ी भोग मुखार खाता जेल रोड दोपहर 1 बजे से।
- बरेली कॉलेज में एलएलबी की परीक्षा सुबह 11 बजे से।
- भारतीय उद्योग व्यापार प्रतिनिधि मंडल की ओर से संवाद का आयोजन होटल सीता फिरण में शाम 7:30 बजे।

दस संपत्तियां सील, 11.53 लाख रुपये जमा कराए



दुकानों पर सीलिंग की कार्यवाई करती टैक्स विभाग की टीम।

● अमृत विचार

कार्यालय संवाददाता, बरेली

अमृत विचार: टैक्स जमा नहीं करने वाले बकायेदारों पर नगर निगम की कार्यवाई जारी है। मंगलवार को टीम से जोन-एक और जोन चार में अभियान चलाकर दस बकायेदारों की कई संपत्तियों को सील कर दिया। टीम ने कई से मौके पर ही 10.98 लाख रुपये की रकम भी जमा कराई।

जोन वन में सीबीगंज के खलीलपुर में स्थित मैसर्स माचिस फैक्ट्री, प्रेमनगर में परमेश्वरी दयाल, होती लाल गुप्ता, बानखाना में महमूद वख्सा, कोहाड़ापीर में रोशन लाल, जगदीश लाल और जालिम की संपत्तियों को सील किया है। इस तरह जोन चार में गणेश, नानक और नीलोफर की संपत्तियों को 60 हजार रुपये वसूली के बाद सील किया गया। मुख्य कर निर्धारण अधिकारी पीके द्विवेदी ने बताया कि संपत्ति कर बकाया

सांस्कृतिक प्रस्तुति ने मन मोहा



सर्किट हाउस हॉल में आयोजित मंडल स्तरीय गायन, वादन एवं नृत्य प्रतियोगिता में छात्राओं की प्रस्तुति ने दर्शकों का मन मोह लिया। (संबंधित खबर पेज IV पर)

● अमृत विचार

22 करोड़ जीएसटी बकाया पर प्लाईबोर्ड फैक्ट्री को कुर्क किया

राज्य कर विभाग के संयुक्त आयुक्त के निर्देशन में टीम ने की कार्रवाई

कार्यालय संवाददाता, बरेली

अमृत विचार: राज्य कर विभाग की टीम ने टैक्स चोरी और बकाया वसूली के खिलाफ अब खुलकर सख्त रुख अपनाया शुरू कर दिया है। इसी क्रम में विभाग की टीम ने परसाखेड़ा औद्योगिक क्षेत्र स्थित बरेली प्लाईबोर्ड प्राइवेट लिमिटेड फैक्ट्री को कुर्क कर दिया। इस फैक्ट्री पर वस्तु एवं सेवा कर के करीब 22 करोड़ रुपये लंबे समय से बकाया थे। कार्रवाई संयुक्त आयुक्त केके गुप्ता के निर्देशन में की गई, जिसमें उप आयुक्त डीके सिंह, सहायक आयुक्त गौरव सिंह और अविरल मुद्गल शामिल रहे।

विभागीय सूत्रों के अनुसार, फर्म ने कर भुगतान से बचने के लिए उच्च न्यायालय का दरवाजा खटखटाया था, लेकिन वहां से पारित आदेशों का भी पालन नहीं किया गया। कई नोटिस और अवसर दिए जाने के बावजूद कर जमा न किए जाने पर विभाग ने अंततः रिकवरी की कड़ी कार्रवाई करते हुए फैक्ट्री को जब्त कर लिया। इधर, बताया यह भी जा रहा है कि

- पहले भी हुए थे सर्वे और छापेमारी राजनीतिक पहुंच के चलते टलती रही कार्रवाई



परसाखेड़ा औद्योगिक क्षेत्र स्थित फैक्ट्री में रखी प्लाई।

● अमृत विचार

इस प्लाईबोर्ड फैक्ट्री पर पूर्व में भी जीएसटी विभाग की ओर से कई बार सर्वे और जांच की गई थी, लेकिन, राजनीतिक पहुंच की वजह से फर्म पर आंच नहीं आ सकी थी। इस फैक्ट्री से तैयार माल यूपी और उत्तराखंड के अलावा देश के कई राज्यों में बड़े पैमाने पर सप्लाई किया जाता था। अधिकारी बताते हैं कि कारोबार बड़े स्तर पर होने के बावजूद कर अदायगी में लगातार लापरवाही बरती जा रही थी। मंगलवार को फैक्ट्री कुर्क करने

की कार्रवाई के बाद औद्योगिक क्षेत्र में हड़कंप मच गया है। इस बड़ी कार्रवाई के बाद राज्य कर विभाग ने जिले के अन्य बकायेदारों को साफ संदेश दे दिया है कि अब किसी भी प्रकार की हिलाई नहीं बरती जाएगी। विभाग ने स्पष्ट किया है कि जिन व्यापारियों और औद्योगिक इकाइयों पर जीएसटी बकाया है, वे तत्काल कर जमा कराएं, अन्यथा उनके खिलाफ भी कुर्की, सीलिंग और रिकवरी जैसी कठोर कार्रवाई की जाएगी।

प्लाईबोर्ड फैक्ट्री के बाद अब बड़े व्यापारियों की बारी

बरेली प्लाईबोर्ड फैक्ट्री पर हुई बड़ी कार्रवाई के बाद अब जीएसटी विभाग की निगाह जिले के अन्य बड़े बकायेदार व्यापारियों पर टिक गई है। विभागीय सूत्रों के अनुसार टैक्स चोरी, फर्जी बिलिंग और करोड़ों रुपये के बकाया कर से जुड़े मामलों में कई प्रभावशाली उद्यमी जांच के दायरे में हैं। बताया जा रहा है कि जीएसटी विभाग ने संदिग्ध फर्मों की विस्तृत सूची तैयार कर ली है और उनके लेन-देन, इनपुट टैक्स क्रेडिट और रिटर्न फाइलिंग की तकनीकी जांच तेज कर दी गई है। दस्तावेजों के सत्यापन के साथ बैंक ट्रान्जेक्शन और ई-वे बिल का मिलान भी किया जा रहा है। सूत्रों का कहना है कि विभागीय स्तर पर कार्रवाई की रूपरेखा लगभग तैयार हो चुकी है। किसी भी दिन बरेली समेत आसपास के औद्योगिक और कारोबारी इलाकों में छापेमारी जैसी सख्त कार्रवाई देखने को मिल सकती है।

मौसम : धूप से सर्दी में राहत तापमान सामान्य से अधिक



धूप खिलने पर कैट स्थित फूल बाग पार्क में मौज मस्ती करते बच्चे।

● अमृत विचार

कार्यालय संवाददाता, बरेली

अमृत विचार : जिले में कई दिनों से दिन में धूप निकल रही है। इसकी वजह से लोगों को ठंड से राहत मिल रही है। मंगलवार को अधिकतम तापमान 23.8 डिग्री सेल्सियस दर्ज किया गया, जो सामान्य से अधिक अधिक रहा।

वहीं न्यूनतम तापमान 7.5 डिग्री सेल्सियस रिकॉर्ड किया गया, जो लगभग सामान्य के आसपास रहा। दोपहर के समय खुले आसमान और तेज धूप के कारण बाजारों, पार्कों और छतों पर लोग धूप का आनंद लेते नजर आए। धूप से तापमान में

● बादल छाने के साथ गुरुवार को बारिश की संभावना

भी बढ़ोतरी दर्ज हुई है। सुबह और शाम को बन रहे कोहरे से भी कुछ राहत मिली है। मौसम विभाग के वरिष्ठ वैज्ञानिक अतुल कुमार ने बताया कि तापमान में बढ़ोतरी के कारण मौसम साफ हुआ और कोहरा हटा है।

बुधवार को भी ऐसा ही मौसम रहेगा। उन्हीने गुरुवार को बादल छाने के बाद बारिश होने की संभावना जताई है। इसके कारण तापमान में हल्की गिरावट भी देखने को मिल सकती है।

कार्रवाई :अब किला छावनी में अवैध कॉलोनी ध्वस्त

कार्यालय संवाददाता, बरेली

अमृत विचार : शहर में अवैध कॉलोनीयों के खिलाफ बीडीए की कार्यवाई जारी है। शराब कारोबारी मनोज जायसवाल की अवैध कालोनी पर बुलडोजर कार्रवाई के अगले दिन यानि मंगलवार को बीडीए की प्रवर्तन टीम ने थाना किला क्षेत्र के आनंद विहार कॉलोनी के पीछे स्थित किला छावनी इलाके में अवैध रूप से विकसित की जा रही कॉलोनी पर ध्वस्तीकरण की कार्यवाई की।

कार्रवाई के दौरान मौके पर हड़कंप मच गया और निर्माण कार्य पूरी तरह रोक दिया गया। बीडीए उपाध्यक्ष डॉ. मनिकंडन ए. के अनुसार अतीक अहमद की

- बिना नक्शा स्वीकृत कराए 10 बीघा क्षेत्रफल में विकसित की जा रही थी कॉलोनी



अवैध कालोनी में ध्वस्त करती बीडीए का बुलडोजर।

● अमृत विचार

ओर से 10 बीघा क्षेत्रफल में बिना किसी स्वीकृति के कॉलोनी विकसित की जा रही थी। जमीन पर प्लॉटों का चिह्नांकन कर लिया गया था और आंतरिक सड़कें, नालियां, साइट ऑफिस और

- बीडीए ने बुलडोजर से सड़क नालियां और साइट ऑफिस को किया ध्वस्त

बाउंड्रीवॉल का निर्माण भी कराया जा रहा था। यह पूरा विकास कार्य नियमों के विपरीत पाया गया। इसके बाद मंगलवार सुबह विशेष कार्याधिकारी अजीत कुमार सिंह के निर्देश पर बीडीए की प्रवर्तन

टीम मौके पर पहुंची। सुरक्षा व्यवस्था के बीच जेसीबी मशीनों से सड़क, नालियां, साइट ऑफिस और बाउंड्रीवॉल को ध्वस्त किया गया। ध्वस्तीकरण की कार्रवाई शुरू होते ही इलाके में अफरा-तफरी का माहौल बन गया।

टीम के साथ सहायक अभियंता गजेन्द्र पाल शर्मा, अवर अभियंता सुरेन्द्र द्विवेदी समेत अन्य अधिकारी और कर्मचारी मौजूद रहे। बीडीए वीसी ने नागरिकों से अपील की वे किसी भी कॉलोनी या प्लॉट को खरीदने से पहले उसकी वैधता की जांच जरूर कर लें। प्राधिकरण ने स्पष्ट किया कि शहर में अवैध निर्माण और कॉलोनी विकास के खिलाफ अभियान आगे भी लगातार जारी रहेगा।

32 स्कूल वाहनों की जांच छह का चालान, पांच सीज



वाहनों को चेक करती परिवहन विभाग की टीम।

● अमृत विचार

बरेली, अमृत विचार : परिवहन विभाग ने स्कूली बच्चों की सुरक्षा को लेकर सघन प्रवर्तन और जागरूकता अभियान चलाया। इस दौरान 32 स्कूल वाहनों की जांच की गई, जिसमें 6 वाहन सुरक्षा मानकों पर खरे नहीं उतरे और उनका चालान किया गया। इसके अलावा, चार वाहनों का नो-पार्किंग

में खड़े होने पर चालान किया गया। आरटीओ प्रवर्तन प्रणव झा ने बताया कि अभियान के दौरान पांच टेम्पों जो बिना वैध परमिट के चल रहे थे, उनको भी सीज कर दिया गया है। सहायक संभागीय परिवहन अधिकारी वैभव सोनी और अन्य अधिकारियों ने संयुक्त रूप से यह कार्रवाई की।

उपलब्धि

देश भर के 513 जिलों के बीच चल रहा मुकाबला, आज असली इम्तिहान, स्क्रीनिंग कमेटी के समक्ष प्रस्तुतीकरण देंगे डीएम

रंग लाई मेहनत : पीएम उत्कृष्टता पुरस्कार को टॉप 40 में शामिल हुआ बरेली

कार्यालय संवाददाता, बरेली

अमृत विचार : जिले ने एक बार फिर राष्ट्रीय स्तर पर अपनी प्रशासनिक दक्षता और विकास की गति के कारण सुर्खियां बटोरी हैं। जिलाधिकारी अविनाश सिंह के कुशल नेतृत्व, मेहनत और टीम मैनेजमेंट के परिणामस्वरूप बरेली को प्रधानमंत्री उत्कृष्टता पुरस्कार-2025 की समग्र जिला विकास श्रेणी के लिए स्क्रीनिंग स्तर पर चुना गया है। देश के 513 जिलों में से केवल 40 जिलों को इस प्रतिष्ठित श्रेणी में दोनो जोन से 11,53,000 रुपये वसूल कर सख्ती से कार्रवाई को अंजाम दिया है।

- कुशल नेतृत्व, मेहनत और टीम मैनेजमेंट का दिख रहा असर
- जिले में हर स्तर पर किए गए प्रयास की दिल्ली तक हुई गूंज

लागू विभिन्न सरकारी योजनाओं के प्रभावी क्रियान्वयन, नवाचार और निगरानी प्रणाली को प्रमुख कारण माना गया है।

जिले में हर घर जल योजना, प्रधानमंत्री आवास योजना (ग्रामीण और शहरी), आयुष्मान भारत, मिशन इंद्रधनुष, पीएम स्वनिधि, पीएम विश्वकर्मा, सक्षम आंगनबाड़ी एवं पोषण 2.0, किसान क्रेडिट कार्ड और पीएम सूर्य जैसी 11 प्रमुख योजनाओं के क्रियान्वयन को



निरीक्षण के दौरान डीएम अविनाश सिंह।

(फाइल फोटो)

आधार बनाकर जिले का मूल्यांकन किया गया। बरेली प्रशासन ने इन योजनाओं को केवल आंकड़ों तक सीमित नहीं रखा, बल्कि वास्तविक लाभार्थियों तक उनकी पहुंच

सुनिश्चित की। पेयजल आपूर्ति, आवास, स्वास्थ्य, महिला एवं बाल कल्याण, स्वरोजगार और ऊर्जा जैसे महत्वपूर्ण क्षेत्रों में जिले ने संतुलित प्रगति दिखाई। जिलाधिकारी

अविनाश सिंह की सक्रिय भागीदारी, फील्ड विजिट, लंबित मामलों पर सख्ती और तकनीक का प्रभावी इस्तेमाल जिले में विकास कार्यों को गति देने में निर्णायक साबित हुआ। हर स्तर पर जिले का प्रयास दिल्ली तक गूंजा।

बरेली की अगली चुनौती बुधवार को स्क्रीनिंग कमेटी के समक्ष 15 मिनट के प्रस्तुतीकरण के दौरान अपने कामकाज का प्रभावी खाका पेश करना है। इसमें 10 मिनट प्रेजेंटेशन और 5 मिनट सवाल-जवाब का समय रहेगा। प्रशासनिक विशेषज्ञों का मानना है कि यदि बरेली इस अंतिम चरण में सफल रहता है, तो यह जिले के साथ-साथ

पूरे उत्तर प्रदेश के लिए सुशासन और विकास का उदाहरण बनेगा। पर्यटन के क्षेत्र में लीलौर झील सैद्धांतिक सहित अन्य विकास कार्यों ने जिले की पहचान को वैश्विक पटल पर भी मजबूत किया है। बरेली प्रशासन इस अवसर को केवल सम्मान के रूप में नहीं देख रहा, बल्कि इसे जिले की नीतिगत सोच और धरातलीय कार्यों की पहचान का वैश्विक पटल पर भी मजबूत किया है। बरेली प्रशासन इस अवसर को केवल सम्मान के रूप में नहीं देख रहा, बल्कि इसे जिले की नीतिगत सोच और धरातलीय कार्यों की पहचान का वैश्विक पटल पर भी मजबूत किया है। जिले की निगाहें बुधवार पर टिकी हैं। दिल्ली की कसौटी पर बरेली जिस आत्मविश्वास से उतरने जा रहा है, उसने साफ कर दिया है कि नाथनारी केवल दावा नहीं, काम के दम पर पहचान बना रहा है।



सिटी ब्रीफ

गणतंत्र दिवस पर क्रास कंट्री रेस होगी

बरेली, अमृत विचार : खेल निदेशालय के निर्देश पर जिला प्रशासन व खेल विभाग 26 जनवरी गणतंत्र दिवस पर स्पोर्ट्स स्टेडियम में सिंथेटिक एथलेटिक्स ट्रैक पर सुबह 6 बजे पुरुष और महिला वर्ग की 5 हजार और 3 हजार क्रास कंट्री रेस का आयोजन करेगा। इसमें प्रथम से छठवें स्थान तक आने वाले खिलाड़ियों को पुरस्कार प्रदान किए जाएंगे। आरएसओ चंचल मिश्रा ने बताया कि खिलाड़ियों को क्रास कंट्री रेस में प्रतिभाग करने के लिए 24 जनवरी तक अपना पंजीकरण कराना होगा।

विश्वविद्यालय ने जारी की रीट की उत्तर कुंजी

बरेली, अमृत विचार : एमजेपी रुहेलखंड विश्वविद्यालय के शोध निदेशालय ने रीट- 2025 शोध प्रवेश परीक्षा की उत्तर कुंजी अभ्यर्थियों के लॉगिन पर जारी कर दी है। परीक्षा में शामिल अभ्यर्थी अपनी उत्तर कुंजी लॉगिन कर मिलान कर सकते हैं। शोध निदेशालय के अनुसार, शोध प्रवेश परीक्षा 2025 का परिणाम शीघ्र घोषित किया जाएगा। अभ्यर्थियों को सलाह दी गई है कि वे नवीनतम अपडेट के लिए विश्वविद्यालय और शोध निदेशालय की आधिकारिक वेबसाइट पर नियमित रूप से संपर्क बनाए रखें।

उड़द और मूंग बीज मिनी किट का वितरण

बरेली, अमृत विचार : उप कृषि निदेशक हिमांशु पांडेय ने बताया कि राज्य सरकार की ओर से कृषकों के लिए निशुल्क दलहन बीज मिनी किट वितरण कार्यक्रम चलाया जा रहा है। बरेली में उड़द -40 और मूंग- 40 के लक्ष्य के सापेक्ष अधिक बुकिंग होने के कारण ई- लॉटरी के माध्यम से 40-40 कृषकों का वितरण किया गया। चयनित किसानों को सूचना एसएमएस के माध्यम से भेज दी गई है। वे संबंधित राजकीय बीज भंडार प्रभारी से निशुल्क दलहन बीज मिनी किट प्राप्त कर सकते हैं।

महिलाओं में नेतृत्व क्षमता का विकास होने से सशक्त होता है देश



सप्त शक्ति संगम में मौजूद पदाधिकारी

कार्यालय संवाददाता, बरेली

अमृत विचार : बरेली-नैनीताल मार्ग स्थित सरस्वती शिशु मंदिर स्कूल में तृतीय सप्त शक्ति संगम का आयोजन हुआ, जिसमें सप्त शक्ति को जागृत करने के लिए संकल्प कराया गया।

विद्या भारती की ओर से आयोजित कार्यक्रम में मुख्य वक्ता अर्चना ने कहा कि परिवार वह नींव है, जो हमें कुटुंब जोड़ने के लिए बहुत आवश्यक है, एक सशक्त परिवार संस्कृति का बोध करके ही संपूर्ण समाज की दिशा परिवर्तित कर सकता है। उन्होंने कहा कि हमारे जितने भी त्योहार हैं, वे हमें संदेश देते हैं कि हम जन्म से लेकर मृत्यु तक प्रकृति और पर्यावरण की गोद में ही पलते हुए आगे बढ़ते हैं। इसलिए हमें प्रकृति और पर्यावरण का

चांद आया नजर 3 फरवरी को होगी शब ए बारात

बरेली, अमृत विचार : सोमवार को लोगों ने आसमान में चांद देखने की कोशिश की, लेकिन माह-ए-शाबान के चांद के दीदार नहीं हुए। न ही बरेली के आसपास जिलों में चांद देखे जाने की कोई सूचना मिली। मंगलवार को चांद नजर आ गया। ऐसे में बुधवार को शाबान की पहली तारीख होगी। जबकि 3 फरवरी को शब ए बारात मनाई जाएगी।

जमात रजा-ए-मुस्तफा के राष्ट्रीय महासचिव फरमान मियां ने बताया कि सोमवार को दरगाह व मुस्लिम बाहुल्य इलाकों में चांद देखने की कोशिश की गई। लेकिन आसपास के किसी भी जिले से चांद न देखे जाने की पुष्टि हुई थी। मंगलवार को शाबान का चांद नजर आ गया। दरगाह आला हजरत स्थित मरकजी दारुल इफ्ता पर काजी-ए-हिंदुस्तान मुस्ती असजद मियां की सदातत में मरकजी रूहते हिलाल कमेटी की बैठक में ऐलान किया गया कि पहली शाबान 21 जनवरी की होगी।

मीठी गोली वाले अस्पताल का हाल कड़वा

कार्यालय संवाददाता, बरेली

अमृत विचार : मीठी गोली वाले राजकीय होम्योपैथिक चिकित्सालय को अव्यवस्थाओं की कड़वाहट घेरे हुए हैं। जिला अस्पताल परिसर में महिला अस्पताल के पास एक भवन में छोटे-छोटे दो कमरों में संचालित राजकीय अस्पताल में शौचालय तक नहीं है, जबकि यहां महिला कर्मचारी भी तैनात हैं। महिला मरीज भी दवा लेने के लिए आती हैं। इसके बावजूद जिम्मेदार इस समस्या का समाधान करा पाने में नाकाम हैं।

चिकित्सालय के एक कमरे में अचमारी रखी है। दवाओं को भी इसी कमरे में स्टोर किया जाता है। उसी कमरे में डॉक्टर भी ओपीडी करते हैं। दूसरा कमरा फार्मासिस्ट



बदहाल स्थिति में राजकीय होम्योपैथिक चिकित्सालय।

● अमृत विचार

का है, जहां से दवाओं का वितरण होता है। दोनों कमरे इतने छोटे हैं कि उसमें ठीक से कुर्सी, मेज भी नहीं पड़ पाती हैं, तो मरीजों के बैठने की बात तो दूर की है। कमरों के बाहर थोड़ी जगह है, जहां मरीजों को खड़े होकर अपनी बारी आने का इंतजार करना होता

है। चिकित्सालय में आए मरीजों ने बताया कि यहां शौचालय नहीं होने के साथ बैठने की भी व्यवस्था नहीं है। दवा लेने के लिए आओ तो घंटों तक खड़े रहना पड़ता है। यहां दवाएं तो सही मिलती है। लेकिन बैठने और शौचालय न होने की वजह से दिक्कतों का सामना

नालियों का पानी सड़क पर भरने से लोग परेशान

नालियों में भरा तोड़े गए अतिक्रमण का मलबा, शिकायतों पर भी सुनवाई नहीं, कारोबार को नुकसान पहुंच रहा

कार्यालय संवाददाता, बरेली

अमृत विचार : वार्ड संख्या 80 के सैलानी रोड मोहल्ला सूफी टोला मोहल्ले में नालियों का पानी गलियों में भरे रहने से स्थानीय लोगों को भारी परेशानी का सामना करना पड़ रहा है। मस्जिद में आने वाले नमाजियों को सर्वाधिक दिक्कतों का सामना करना पड़ रहा है। कई बार शिकायत के बावजूद समस्या का समाधान नहीं किया जा रहा है।

पुराना शहर सैलानी रोड मोहल्ला सूफी टोला बारादरी मस्जिद के समीप रहने वाले लोगों ने बताया कि कुछ दिनों पूर्व मोहल्ले में ही प्रशासन ने अवैध अतिक्रमण को बुलडोजर से तोड़ दिया था। मलबा नालियों में भर



सड़क पर पानी भरे रहने से लोगों को आवाजाही में होती है परेशानी।

● अमृत विचार

गया है। इस कारण गलियों के पानी का निकास नहीं हो पा रहा है। पानी गलियों में भरा रहता है। आने जाने वाले लोगों को परेशानी होती है। दुकानदारों ने बताया कि पानी भरे रहने से ग्राहक उनकी दुकान से सामान लेने के स्थान पर आगे बढ़ जाते हैं। उनकी दुकानदारी

अवैध अतिक्रमण तोड़ने के कारण नाली में मलबा भर गया है, इसलिए पानी का निकास नहीं हो पा रहा है। उक्त मामले से नगर निगम को अवगत करा दिया गया है। शीघ्र समस्या का समाधान हो जायेगा। -सैयद रिहान अली, पार्श्व वार्ड 80

पर भी असर पड़ रहा है। कुछ लोगों ने बताया कि सड़क पर गंदा पानी भरा रहता है। इससे राहगीरों, स्कूली बच्चों, बुजुर्गों और महिलाओं को आने-जाने में भारी



डिप की स्थिति खराब।

● अमृत विचार

परेशानी का सामना करना पड़ रहा है। दोपहिया वाहन चालकों को फिसलन का खतरा बना रहता है, वहीं पैदल चलने वालों के कपड़े और जूते खराब हो रहे हैं।

मणिकर्णिका घाट स्थित मंदिरों में तोड़फोड़ रोकने की मांग



ज्ञापन सौंपते आम आदमी पार्टी के पदाधिकारी।

● अमृत विचार

कार्यालय संवाददाता, बरेली

अमृत विचार : आम आदमी

पार्टी के जिलाध्यक्ष राम सिंह मौर्य के नेतृत्व में एक शिष्टमंडल ने मंगलवार को सिटी मजिस्ट्रेट अलंकर अग्निहोत्री से मुलाकात की और राष्ट्रपति को संबोधित ज्ञापन सौंपा। इसमें काशी के मणिकर्णिका घाट स्थित प्राचीन और पौराणिक मंदिरों में तोड़फोड़ करने वालों के खिलाफ कठोर कार्रवाई की मांग की गई।

पार्टी नेताओं ने कहा कि मणिकर्णिका घाट हिंदू धर्म का पवित्र स्थल है और यहां दाह

● राष्ट्रपति को संबोधित ज्ञापन सिटी मजिस्ट्रेट को सौंपा

संस्कार करने से मृतकों को मोक्ष मिलने की मान्यता है। सरकार को यहां दाह संस्कार करने वालों की परेशानियां दूर करने की आड़ में शुल्क लगाने की योजना को रद्द करना चाहिए।

पार्टी नेताओं ने धार्मिक और सार्वजनिक स्थलों पर तोड़फोड़ करने से पहले जनसहमति और धार्मिक संस्थाओं से अनुमति लेने की मांग की है। इस अवसर पर बसंत कुमार सिंह चौहान, कृष्ण भारद्वाज, नितिन शर्मा मौजूद रहे।

पशु स्वास्थ्य को आईवीआरआई की नई पहल

कार्यालय संवाददाता, बरेली

अमृत विचार : आईवीआरआई ने मंगलवार को 'डेयरी पशु स्वास्थ्य एवं उत्पादकता में नवीन प्रगतियां' विषय पर एक दिवसीय कार्यशाला-सह-इंटरफेस बैठक का आयोजन किया। यह कार्यक्रम कर्नाटक सरकार के पशुपालन एवं पशु चिकित्सा सेवाएं विभाग और कर्नाटक दुग्ध महासंघ के पशु चिकित्सा अधिकारियों के लिए हाइब्रिड मोड में आयोजित किया गया था। कार्यक्रम में 125 से अधिक पशु चिकित्सा अधिकारी, आईवीआरआई के वैज्ञानिक, अधिकारी और छात्र-छात्राओं ने भाग लिया।

कार्यक्रम के उद्घाटन सत्र में मुख्य अतिथि कर्नाटक दुग्ध महासंघ के निदेशक डॉ. बसवराजू के.एस. ने दुग्ध गुणवत्ता मानकों, विशेष रूप से अफलाटॉक्सिन और एंटीबायोटिक अवशेषों पर जोर दिया। जबकि डॉ. पी. श्रीनिवासु ने तकनीक हस्तांतरण

● वैज्ञानिकों ने एफएमडी मैस्ट्राइटिस और बांझापन पर की गहन चर्चा



बैठक में मौजूद आईवीआरआई के निदेशक व वैज्ञानिक।

● अमृत विचार

और फील्ड-संशोधन के बीच की खाई को पाटने की आवश्यकता पर बल दिया। संस्थान के निदेशक डॉ. त्रिवेणी दत्त ने इंटरफेस बैठकों को वैज्ञानिक अनुसंधान और फील्ड अधिकारियों के बीच मजबूत सेतु बताया। उन्होंने आईवीआरआई की 50 से अधिक टीकों, 47 तकनीकी व्यावसायीकरण और

100 से अधिक बौद्धिक संपदा उपलब्धियों का उल्लेख किया। डॉ. रूपसी तिवारी ने संक्रामक रोगों के त्वरित निदान, पोर्टेबल उपकरणों, न्यूनतम इनवैसिव शल्य-प्रक्रियाओं, पोषण प्रबंधन और रिपीट ब्रीडिंग जैसी चुनौतियों पर ध्यान आकर्षित किया। कार्यक्रम में एफएमडी

यूपी दिवस : ब्लैक-आउट मॉक ड्रिल की तैयारी पूरी, 23 को होगा आयोजन

कार्यालय संवाददाता, बरेली

अमृत विचार: यूपी दिवस और नेताजी सुभाष चंद्र बोस के जन्म दिवस पर 23 जनवरी को ब्लैक-आउट मॉक ड्रिल का आयोजन होगा। इसकी तैयारियों को लेकर मंगलवार को कलेक्ट्रेट सभागार में एडीएम सिटी सोरभ दुबे की अध्यक्षता में बैठक हुई, जिसमें मॉक ड्रिल के आयोजन स्थल और यातायात प्रबंधन की रूपरेखा पर चर्चा की गई।

उप नियंत्रक नागरिक सुरक्षा राकेश कुमार मिश्र ने बताया कि मॉक ड्रिल का आयोजन कलेक्ट्रेट प्रांगण में होगा। जहां यातायात को पूर्व निर्धारित क्षेत्रों में रोका जाएगा। ड्रिल शाम 6 बजे शुरू होगी, जिसमें 2 मिनट तक सायरन बजेगा और इसके बाद

● दस मिनट तक यातायात पर रहेगा प्रतिबंध

● एडीएम ने अफसरों के साथ बैठक कर रूपरेखा पर की चर्चा



बैठक में मौजूद एडीएम सिटी, एसपी ट्रैफिक व अन्य।

● अमृत विचार

लगभग 10 मिनट तक निर्धारित क्षेत्र में सभी लाइट बंद रहेंगे, फिर 6:10 बजे पुनः लाइट चालू कर दी जाएंगी। कलेक्ट्रेट नाजिर को आयोजन की पूर्ण व्यवस्था सुनिश्चित करने के निर्देश दिए गए हैं। साथ ही सभी संबंधित विभागों को भी इसको लेकर निर्देश दिए गए हैं। पुलिस अधीक्षक

यातायात मो. अकमल खां, मुख्य अग्निशमन अधिकारी मनु शर्मा, उप मुख्य चिकित्साधिकारी डॉ. अजमेर सिंह, आपदा विशेषज्ञ जेएस अश्वत सिंह, अधीक्षण अभियंता रामलाल, नगर निगम प्रकाश अधीक्षक अजीत सिंह सहित अन्य अधिकारी मौजूद रहे।

पूर्व सैनिकों की समस्याओं के

समाधान पर जोर दिया

बरेली, अमृत विचार : मासिक सैनिक बंधु बैठक मंगलवार को कलेक्ट्रेट सभागार में एडीएम सिटी सोरभ दुबे की अध्यक्षता में आयोजित की गई। जिसमें लंबित

● कलेक्ट्रेट सभागार में सैनिक बंधु बैठक आयोजित

प्रार्थना पत्रों के त्वरित निस्तारण के साथ प्राप्त छह शिकायतों पर पूर्व सैनिकों से चर्चा कर समस्या के जल्द निराकरण के निर्देश जारी किए गए। एडीएम सिटी ने भूतपूर्व सैनिकों को हर संभव सहायता का आश्वासन किया। संचालन जिला सैनिक कल्याण एवं पुनर्वास अधिकारी कमांडर सतीश कुमार ने किया। कोषाधिकारी, अतिरिक्त पुलिस अधीक्षक, अपर चिकित्साधिकारी आदि मौजूद रहे।

सिटी डायरी

सामूहिक खिचड़ी भोज से दिया समाज सेवा का संदेश



बरेली, अमृत विचार : माघ माह के उपलक्ष्य में गांधीपुरम स्थित जन कल्याण सेवा समिति की ओर से सामूहिक खिचड़ी भोज एवं मिलन समारोह का आयोजन हुआ। बड़ी संख्या में लोगों ने प्रसाद ग्रहण किया। समिति अध्यक्ष संदीप अग्रवाल (मिटू) ने बताया कि इस तरह के आयोजनों का मुख्य उद्देश्य आधुनिक जीवन की भागदौड़ के बीच क्षेत्रवासियों और समाज के विभिन्न वर्गों को एक-दूसरे के करीब लाना, सद्भावना, सेवा की भावना और अपनी परंपराओं को जीवित रखना है। मौडिया प्रभारी सोरभ जैन ने बताया कि कार्यक्रम में सैकड़ों लोगों ने उत्साहपूर्वक भाग लेकर भाईचारे और सौहार्द का संदेश दिया। अनिल सक्सेना, मनोज सक्सेना, दिनेश जोहरी, राजीव सक्सेना, राजेंद्र अग्रवाल, आशीष बंसल, राजेश कुमार सक्सेना, परग रस्तोगी, मोहन भट्ट, अनुराग सक्सेना, प्रकाश चंद्र शर्मा, राजेंद्र आर्या, सोरभ अग्रवाल, डॉ विकास वर्मा, मनोज कपूर, रोहित, राकेश, विनोद गंगवार, अजुल श्रीवास्तव, मोहित गुप्ता आदि मौजूद रहे।

कचहरी पर वकीलों ने खिचड़ी भोज का किया आयोजन



बरेली, अमृत विचार : एसएंडसी कर्मचारी यूनियन संघर्ष समिति के प्रतिनिधिमंडल ने मंगलवार को मंडलायुक्त भूपेंद्र एस चौधरी से मुलाकात की और 26 दिसंबर को दिए ज्ञापन पर कार्रवाई की मांग की। महामंत्री अशोक कुमार मिश्र ने बताया कि कमिश्नर ने बरेली विकास प्राधिकरण की शीघ्र बैठक बुलाने और 125 हेक्टेयर जमीन का मुआयना करने का आश्वासन दिया है। प्रतिनिधिमंडल ने अधिग्रहण की मुआवजा राशि से पीड़ित रबड़ फेक्ट्री कर्मचारियों के वेतन, ग्रेजुएट, वोनस का भुगतान करने की मांग की है।

इनर कील क्लब बरेली जुपिटर ने जरूरतमंदों को बांटे कंबल



बरेली, अमृत विचार : इनर कील क्लब बरेली जुपिटर ने मंगलवार को गांधीनगर शिव मंदिर पर जरूरतमंदों को कंबल और चाय का वितरण किया। भाजपा नेता एड. अनिल कुमार ने कहा कि क्लब की ओर से सेवा के अनेक कार्य निरंतर किया जा रहे हैं। चार्टर प्रेसिडेंट रचना सक्सेना ने कहा कि जरूरतमंदों को गर्म कपड़े और कंबल का वितरण किया गया। पूर्व महानगर अध्यक्ष महिला मोर्चा इंदु सेठी ने क्लब के सभी सदस्यों को समाज सेवा के लिए प्रोत्साहित किया। अर्चना, सौंदर्य, किरण, नीरू, शालू, झरना, अंजलि, रिचा मौजूद रहीं।

सिटी ब्रीफ

बाढ़ संबंधी पैरामीटर पर सुधार के निर्देश

बरेली, अमृत विचार : जिलाधिकारी अविनाश सिंह की अध्यक्षता में कलेक्ट्रेट सभागार में स्वास्थ्य, शिक्षा, पर्यटन, वन, बेसिक शिक्षा और अन्य विभागों के पैरामीटर्स की समीक्षा की गई। बाढ़ संबंधी पैरामीटर पर सुधार करने के निर्देश दिए गए। आयुष्मान कार्ड बनाने की गति धीमी होने पर नाराजगी व्यक्त की गई। 124 जनवरी को यूपी दिवस के आयोजन की तैयारियों की भी समीक्षा की गई, जिसमें 25 स्टॉल लगाए जाएंगे और सांस्कृतिक कार्यक्रमों का आयोजन होगा। मुख्य विकास अधिकारी देव्यानी, जिला विकास अधिकारी दिनेश कुमार यादव आदि मौजूद रहे।


क्रास कंट्री अंतर महाविद्यालय प्रतियोगिता आज

बरेली, अमृत विचार : एमजेपी रुहेलखंड विश्वविद्यालय की अंतर महाविद्यालयी क्रास कंट्री पुरुष और महिला प्रतियोगिता का आयोजन विश्वविद्यालय परिसर स्थित पंडित दीनदयाल उपाध्याय स्पोर्ट्स कॉम्प्लेक्स में गुरुवार को होगा। प्रतियोगिता में 50 महाविद्यालय के खिलाड़ी प्रतिभाग करेंगे। वहीं, प्रतियोगिता में भाग लेने के लिए बरेली कॉलेज की टीम का चयन मंगलवार को बरेली कॉलेज मैदान पर होना था, लेकिन कॉलेज ने ट्रायल देने के लिए कोई भी खिलाड़ी नहीं पहुंचा। इस कारण अंतर महाविद्यालय क्रास कंट्री प्रतियोगिता में बरेली कॉलेज की टीम प्रतिभाग नहीं कर पाएगी। क्रीड़ा सचिव विवेक डगार ने बताया कि सेमेस्टर परीक्षाओं के चलते कोई भी खिलाड़ी ट्रायल में नहीं पहुंचा।

हनुमान मंदिर में भंडारा आयोजित

बरेली, अमृत विचार : सुजन वेलफेयर सोसाइटी की ओर से परसखंडा स्थित हनुमान मंदिर में जरूरतमंदों एवं श्रमिकों के लिए भंडारे का आयोजन हुआ। जिसका शुभारंभ खुशलोक अस्पताल के डॉ. विनोद पागरानी ने किया। संगठन की अध्यक्ष डॉ. दीक्षा सक्सेना, राजीव सक्सेना, रविंद्र शर्मा, अमित पौड, हरीश गंगवार, दीपक शर्मा, हरीश गंगवार, दिलीप पाठक आदि मौजूद रहे।

इंडिया एआई समिट में भाग लेंगे फ्यूचर विश्वविद्यालय के छात्र



छात्र की रिसर्च और कंपनी गठन के लिए चेक देते कुलाधिपति।

● अमृत विचार

बरेली, अमृत विचार : फ्यूचर विश्वविद्यालय में मंगलवार को उन छात्रों का सम्मान किया गया, जिन्होंने अपने नवाचारी विचारों के जरिए अपनी कंपनी का गठन किया। ये छात्र नई दिल्ली के भारत मंडपम में होने वाली इंडिया एआई समिट में प्रतिभाग कर अपने विचार प्रस्तुत करेंगे। कुलाधिपति ने छात्रों की रिसर्च और कंपनी के गठन के लिए 50 हजार रुपये का अनुदान दिया।

कार्यक्रम का शुभारंभ कुलाधिपति मुकेश गुप्ता, ईश कक्कड़, डॉ हेमंत यादव, प्रो. प्रज्ञा, प्रशांत गुप्ता और डॉ. अभिषेक ने किया। छात्रों की ओर से गठित पहली कंपनी 'इनविजियाक्स' के प्रतिनिधियों ने अपने मंच के माध्यम

सड़क सुरक्षा जागरूकता माह के तहत हुआ कार्यक्रम

बरेली, अमृत विचार : एमजेपी रुहेलखंड विश्वविद्यालय के सोएसआईटी विभाग में मंगलवार को सड़क सुरक्षा जागरूकता माह के तहत वि्वज प्रतियोगिता का आयोजन हुआ। जिसमें सड़क सुरक्षा नियमों, ट्रैफिक संकेतों, वाहन चलाते समय सावधानियों, हेलमेट व सीट बेल्ट के महत्व, दुर्घटना से बचाव जैसे विषयों पर प्रश्न पूछे गए। विद्यार्थियों ने बड़-चढ़कर भाग लेते हुए ज्ञान और जागरूकता का परिचय दिया। प्रतिभागियों ने यातायात नियमों के प्रति जागरूक किया। सड़क सुरक्षा क्लब के समन्वयक डॉ. आशीष जैन, एनएसएस समन्वयक डॉ. पवन कुमार, डॉ. इंद्रप्रीत कौर, डॉ. आशीष शंकरवार, डॉ. अनिल बिष्ट आदि मौजूद रहे।

श्रीराम कथा से पूर्व निकाली भव्य कलश यात्रा, भजनों पर नाचे श्रद्धालु

कार्यालय संवाददाता, बरेली

अमृत विचार : राजेन्द्र नगर स्थित श्री बांके बिहारी मंदिर में मंगलवार को भव्य कलश यात्रा के साथ श्रीराम कथा का शुभारंभ हुआ। यह आयोजन श्री बालाजी सुंदरकांड आयोजन समिति इंदिरा नगर की ओर से किया गया। श्री राधा रानी, बांके बिहारी एवं श्रीराम की झांकियां श्रद्धालुओं के बीच आकर्षण का केंद्र रही। अनिल एडवोकेट ने श्रीराम की आरती उतारी। विधिवत पूजन किया गया। यात्रा में गिरधर

● श्री बांके बिहारी मंदिर में कथा का शुभारंभ



कलश यात्रा में बड़ी संख्या में महिलाओं ने भाग लिया।

● अमृत विचार

गोपाल, वेद प्रकाश सक्सेना कातिव, रूप किशोर गंगवार, महेंद्र सिंह गंगवार, मगन सिन्हा, स्मिथ जौहरी, अमर जौहरी, नवनीत

सक्सेना, जगदीश, सुखबीर सिंह, सुशील सिंह, राजीव सक्सेना, गिरीश शर्मा, नरेश सिंह, किरन सक्सेना, सुगंधा सक्सेना, जमुना,

कमल गुप्ता आदि मौजूद रहे। सायं 4 बजे से श्रीराम कथा का विधिवत शुभारंभ हुआ। कथा 28 जनवरी तक प्रतिदिन चलेगी।

समूह नृत्य में साहू रामस्वरूप की छात्राएं छाई संस्कृति उत्सव पर्व के तहत मंडल स्तरीय गायन, वादन व नृत्य प्रतियोगिता का हुआ आयोजन, दिखा उत्साह

कार्यालय संवाददाता, बरेली

अमृत विचार : उत्तर प्रदेश पर्व-हमारी संस्कृति, हमारी पहचान संस्कृति उत्सव के तहत मंगलवार को सर्किट हाउस हॉल बरेली में मंडल स्तरीय गायन, वादन एवं नृत्य प्रतियोगिता का आयोजन किया गया। इस प्रतियोगिता में बरेली मंडल के विभिन्न जनपदों से आए 58 प्रतिभागियों ने भाग लेकर अपनी सांस्कृतिक प्रतिभा का प्रभावशाली प्रदर्शन किया।

प्रतियोगिता के दौरान प्रतिभागियों ने एकल गायन, समूह गायन, एकल वादन, एकल नृत्य एवं समूह नृत्य जैसी विधाओं में मनमोहक प्रस्तुतियां दीं। एकल गायन में अप्पिल अग्रवाल शहजहांपुर प्रथम, आरोही रावत बरेली द्वितीय, सोनू बरेली तृतीय स्थान पर रहे। समूह गायन में अपर्पित अग्रवाल, पार्थ गुप्ता, आदित्य रत्नाकर, प्रियांशु शर्मा, जिज्ञासा श्रीवास्तव, दिव्या मिश्रा, कार्तिक सक्सेना, शाहजहांपुर



मंडलीय स्तरीय प्रतियोगिता में देवी के स्वरूपों की झांकी प्रस्तुत करती छात्राएं।

● अमृत विचार

प्रथम, द्रोपदी इंटर कालेज बरेली के अंकिता जौहरी, परिधि ओवराय, कामिनी मोर्य, खुशी मोर्य, गौरी, प्रिया, दिव्यांशी, अर्चना, द्वितीय, और राम भरोसे गर्ल्स इंटर कालेज बरेली के अन्या सिंह, परी, आकृति प्रजापति, उन्मति तृतीय स्थान पर रहे। एकल वादन तबला में हार्दिक चौधरी शाहजहांपुर प्रथम, बांसुरी

में आयुष गुप्ता शाहजहांपुर द्वितीय, गिटार में रिषित सिंह बरेली तृतीय स्थान पर रहे। एकल नृत्य कथक में सुष्ठि बरेली प्रथम, ढेंडिया में खुशी बरेली द्वितीय, भजन नृत्य में हेमलता बरेली तृतीय, समूह नृत्य में हरियाणवी लोक नृत्य में राहुल राम स्वरूप गर्ल्स डिग्री कालेज बरेली प्रथम, नृत्य नाटिका में स्याम सुंदर

इंटर कालेज बरेली द्वितीय और लोक नृत्य कजरी में गुरुकुल सेवा ट्रस्ट शाहजहांपुर तृतीय स्थान पर रहे। इससे पहले कार्यक्रम का शुभारंभ मुख्य अतिथि मंडलायुक्त भूपेन्द्र एस. चौधरी ने किया। उप निदेशक पर्यटन रवीन्द्र कुमार, जिला विद्यालय निरीक्षक डॉ. गिरीश चंद्र यादव और जीआईसी के प्रधानाचार्य

खेलों में खिलाड़ियों ने दिखाई प्रतिभा



प्रमाण पत्र के साथ विजेता, साथ में अतिथि व शिक्षक।

● अमृत विचार

बरेली, अमृत विचार : शहर में पीएमश्री राजकीय इंटर कॉलेज में पीएम श्री योजना के तहत वार्षिक खेलकूद दिवस मनाया गया। बैडमिंटन, वालीबॉल, खो-खो, कबड्डी, फुटबॉल, छूकर पहचानना, कुर्सी दौड़, रस्साकसी, नृत्य, गायन प्रतियोगिता में प्रतिभागियों ने प्रतिभा का प्रदर्शन किया। अतिथियों ने विजेताओं को सम्मानित किया।

खो-खो, कबड्डी, वालीबाल तथा रस्साकशी में तीन-तीन टीमों ने, बैडमिंटन में चार तथा फुटबॉल में दो टीमों ने प्रतिभाग किया। खो खो में टीम ए, कबड्डी में टीम बी, बैडमिंटन व रस्साकशी में टीम सी, फुटबॉल में टीम ए ने विजय

● पीएमश्री राजकीय इंटर कॉलेज में मनाया वार्षिक खेलकूद दिवस

हासिल की। अंपायर की भूमिका आरिफ शाह और मोहम्मद शान नई निभाई। संयुक्त शिक्षा निदेशक बरेली मण्डल राकेश कुमार, जिला विद्यालय निरीक्षक डॉ. अजीत कुमार, क्षेत्रीय कार्यालय के उप सचिव अनुपम शर्मा, सेवानिवृत्त डीडीआर शशि देवी शर्मा, अंचल कुमार मिश्रा, जी एल कोली, निरंजन देव वर्मा, रमेश चंद वर्मा, बनवारीलाल गौतम, प्रधानाचार्य ओम प्रकाश राय, उप प्रधानाचार्य कुसुम लता राजपूत, डॉ. गजराज सिंह, नईम अहमद, डॉ. आनंद्य गंगवार आदि मौजूद रहे।

चित्रकला के माध्यम से सड़क सुरक्षा के प्रति किया जागरूक

बरेली, अमृत विचार : बरेली कालेज में राष्ट्रीय सड़क सुरक्षा माह के अंतर्गत मंगलवार को महाविद्यालय में सड़क सुरक्षा से संबंधित चित्रकला एवं वि्वज प्रतियोगिता का आयोजन हुआ। इसका प्रमुख उद्देश्य जन जागरूकता को बढ़ाना, जिससे सड़क सुरक्षा और यातायात के नियमों का आम जनमानस स्वयं से पालन करे। चित्रकला के माध्यम से सड़क सुरक्षा के नियमों को प्रदर्शित किया गया। चित्रकला में प्रथम स्थान प्रिया सिंह ने प्राप्त किया। वि्वज प्रतियोगिता में राधिका ने प्रथम स्थान प्राप्त किया। सड़क सुरक्षा संयोजक डॉ. अरविंद्र कुमार, प्रो. सुषमा गौडियाल, डॉ. अंकुर श्रीवास्तव, डॉ. अजिता सिंह तिवारी, डॉ. अमिता गुप्ता आदि मौजूद रहे।



कलश यात्रा में झांकियां रही आकर्षण का केंद्र।

● अमृत विचार

ब्राह्मण संपूर्ण मानवता की रक्षा करने में सक्षम



कार्यक्रम में मौजूद प्रखर महाराज और प्राधिकाारी।

● अमृत विचार

बरेली, अमृत विचार : अखिल भारतीय ब्राह्मण महासभा की ओर से सिविल लाईंस स्थित मेयर डॉ. उमेश गौतम के सिटी आफिस पर यज्ञ सम्राट प्रखर महाराज का भव्य स्वागत किया गया।

आचार्य प्रखर महाराज ने कहा कि ब्राह्मण ही अपनी क्षमता, बुद्धि और शिक्षा की शक्ति के आधार पर संपूर्ण मानवता की रक्षा करने में सक्षम हैं। हमारे प्राचीन महापुरुष के साथ आज के ब्राह्मण भी सामाजिक, राजनैतिक, आर्थिक और इतिहास रचने में पूर्ण समर्थ हैं। बस ब्राह्मण तपोबल को अपनी शक्ति को जीवंत रखें। ब्राह्मण ने अतीत से लेकर महान कष्ट सहे,

● ब्राह्मण महासभा ने प्रखर महाराज का किया भव्य स्वागत

लेकिन ब्राह्मण ने फिर भी सभी के कल्याण की कामना की है। उन्होंने पुष्कर, राजस्थान में आयोजित होने वाले यज्ञ के लिए आमंत्रित किया। अजय राज शर्मा, पूर्णानंद महाराज, आनंद ब्रह्म चारी महाराज, आचार्य डॉ. सप्तर्षिमिश्र, आचार्य रोहित शर्मा, आचार्य अंकित अवस्थी, हरिओम शर्मा, आचार्य संजीव गौड़, आचार्य रमाकांत दीक्षित, मेयर डॉ. उमेश गौतम, इंद्रदेव त्रिवेदी, अशोक उपाध्याय, अरुण शुक्ला, विशाल शर्मा आदि मौजूद रहे।

सिटी डायरी

विश्व पुस्तक मेला में डॉ. राजेश के तीसरे कविता संग्रह का लोकार्पण

बरेली, अमृत विचार : दिल्ली के भारत मंडपम में आयोजित विश्व पुस्तक मेला में बरेली के वरिष्ठ साहित्यकार एवं पत्रकार डॉ. राजेश शर्मा का तीसरा कविता संग्रह ‘खुलती हुई जजीरे’ का लोकार्पण किया गया। इस संग्रह की कविताएं यथार्थवाद से भरपूर हैं और समाज को नई दिशा देने का प्रयास करती हैं।



डॉ. शर्मा के अनुसार, कविता वेतना का वह स्वर है, जो भीतर उठती हर हलचल को आवाज देती है। इस अवसर पर कई बड़े लेखक और पाठक मौजूद थे, जिनमें जेसीबी पुरस्कार सम्मानित खालिद जावेद, रामशरण जोशी, कमलेश भट्ट कमल, सुहेल वहीद, दिनेश श्रीनेत, अनुराग सक्सेना शामिल थे। कविता संग्रह में हस्तक्षेप, पौढ़ी-दर-पौढ़ी, यादे, अतहीन जैसी प्रभावशाली कविताएं हैं।

मानव सेवा क्लब ने सुंदरकांड पाठ कराया



बरेली, अमृत विचार : अयोध्या में श्रीराम की मूर्ति की प्राण प्रतिष्ठा की वर्षगांठ के उपलक्ष्य में मानव सेवा क्लब की ओर से मंगलवार को रौटरी भवन में देश में शांति के लिए सुंदरकांड पाठ एवं श्रीराम भजन संख्या का आयोजन हुआ। बरेली कालेज के पूर्व प्राचार्य प्रो .अजय शर्मा ने सुंदर कांड का पाठ कराया। मधु वर्मा के भेरे रोम- रोम में बसने वाले राम, सुरेंद्र वीनू सिन्हा के नगरी हो अयोध्या सी, जयकुल सा घराना हो गीत पर श्रोता झूम उठे। प्रो. राजेन्द्र भारती, कल्पना सक्सेना, कुसुम, मंजू लता, संख्या भाटिया, कमल भाटिया, डॉ. असित रंजन, मधु वर्मा, अरुणा सिन्हा, कमल भारती, अनिल गुप्ता, प्रकाश चंद्र, ड. ए.एन. गुप्ता, मुकेश सक्सेना, जितेंद्र सक्सेना, अविनाश सक्सेना, शकुन सक्सेना, रीता सक्सेना, अनिला रंजन, गंगा राम पाल ने भी भजन प्रस्तुत किए। निम्मी शर्मा, ऊषा सक्सेना, उमेश गुप्ता, पूनम गुप्ता, अनीता सक्सेना, शोभा सक्सेना, हेमंत शर्मा, अमर जायसवाल, ए.एस. अग्रवाल, सुनीता, बेबी शर्मा, सरोज शर्मा, नीतु टंडन, डॉ. प्राव गौतम, राजीव अस्थाना, पीरूष गुप्ता, साधना गुप्ता, राजीव सक्सेना काका, सत्येंद्र सक्सेना मौजूद रहे।

गणतंत्र दिवस पर होगा तीन दिवसीय कल्चरल कार्निवल

बरेली, अमृत विचार : गणतंत्र दिवस के उपलक्ष्य में ऑल इंडिया कल्चरल एसोसिएशन एवं पिला प्रशासन की ओर से संजय गांधी कम्प्यूनिटी हॉल में संयुक्त रूप से 25, 26 व 27 जनवरी को कल्चरल कार्निवल का आयोजन किया जाएगा। स्टैंडियम रोड स्थित एक अस्पताल सभागार में आयोजित प्रसवार्ता में संस्था के राष्ट्रीय अध्यक्ष राजीव शर्मा टीटू ने बताया कि तीन दिवसीय सांस्कृतिक समारोह में एक से बढ़कर एक प्रस्तुतियां प्रस्तुत की जाएंगी। कार्यक्रम संयोजक अंकुर सक्सेना ने कहा कि 25 जनवरी को काव्य प्रतियोगिता शाम 5 बजे, 26 जनवरी की सुबह 11 बजे से कलाकारों की नृत्य और गायन प्रतियोगिता और शाम को सहारनपुर, शाहजहांपुर, मुंबई की तीन नाट्य प्रस्तुतियां होगी। 27 जनवरी को शहर में सांस्कृतिक रंगयात्रा और दोपहर 3 बजे से विशेष सांस्कृतिक कार्यक्रम, शाम को देहरादून, दिल्ली के कलाकारों की ओर से चार नाटकों का मंचन होगा। पुरस्कारों का वितरण किया जायेगा। मीडिया प्रभारी देवेन्द्र रावत ने बताया कि 27 जनवरी को दोपहर में डॉ. ब्राह्म चंदेल की ओर से भरतनाट्यम की प्रस्तुति दी जायेगी। अभिनेत्री इंद्राणी पांडी की मौजूदगी रहेगी। कार्यक्रम में प्रवेश निशुल्क रहेगा। कार्यक्रमी अध्यक्ष डॉ. सैयद सिराज ने कहा कि यह संस्था स्वर्गीय जेसी पालीवाल के निर्देशन में 1956 से राष्ट्रीय पर्वों पर सांस्कृतिक कार्यक्रमों का आयोजन करती आ रही है। महासचिव सुनील धवन, अमित कक्कड़, प्रदीप मिश्रा, नीलम वर्मा, हरजीत कौर, रवि प्रकाश सक्सेना, प्रमोद उपाध्याय, डॉ. विनोद पागरानी, नाहिद बेग, मेराज, दिलशाद, राजीव लोचन, सुबोध शुक्ला आदि मौजूद रहे।

